



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 14-09-2024



முதலீடுகளின் முதல்வரே வருக! வருக!!

அனைத்துத் துறைகளிலும் தமிழ்நாட்டை முன்னணி மாநிலமாகக் கொண்டு செலுத்திவரும் 'திராவிட மாடல்' ஆட்சியின் முதலமைச்சர் மாண்புமிகு மு.க.ஸ்டாலின் அவர்கள், 'முதலீடுகளிலும் முதல்வரே' என்ற பெருமையோடு அமெரிக்கப் பயணத்தை முடித்துக் கொண்டு இன்று காலையில் தமிழ்நாடு திரும்புகிறார்கள்!

'முதலீடுகளின் முதல்வரே வருக! வருக!!' என்று தமிழ்நாடு வரவேற்கிறது!

தினந்தோறும் புதிய புதிய திட்டங்கள் தீட்டி தமிழ்நாட்டின் ஒவ்வொரு விடியலையும் மறக்க முடியாத விடியலாக மாற்றிக் கொண்டிருப்பவர் மாண்புமிகு முதலமைச்சர் அவர்கள். வாக்களித்தவர்க்கு மட்டுமல்ல, வாக்களிக்க மறந்தவர்களுக்கும் சேர்த்து முதலமைச்சராகச் செயல்படுபவர் மட்டுமல்ல, 'தமிழ்நாட்டின் ஒவ்வொரு மனிதனின் கவலையையும் தீர்க்கும் அரசாக எனது அரசு இருக்கும்' என்று சொல்லிச் செயல்பட்டு வருபவர் நம்முடைய முதலமைச்சர் அவர்கள். அதனால்தான், அவரது ஒவ்வொரு அசைவையும் அடுத்தடுத்த மாநிலங்கள் உன்னிப்பாக கவனித்து வருகின்றன.

வளர்ச்சிப் பாதையில் செல்லும் தமிழ்நாட்டைப் பின்பற்றி மற்ற மாநிலங்கள் தங்களைத் தகவமைத்துக் கொள்வதைப் பார்க்கிறோம். மற்ற மாநிலங்களில் இருந்து அமைச்சர்களும், அதிகாரிகளும் இங்கு வந்து திட்டப்பணிகளைப் பார்த்துச் செல்லும் காட்சிகளைக் கண்டு வருகிறோம். அந்த வகையில் தமிழ்நாட்டை முன்னேற்றும், இந்தியாவுக்கு முன்மாதிரியான ஆட்சியைக் கொடுத்து வருகிறார் மாண்புமிகு முதலமைச்சர் மு.க.ஸ்டாலின் அவர்கள்.

ஒன்றிய அரசு கணிக்கும் அத்தனை வளர்ச்சிக் குறியீடுகளிலும் ஒருசேர முன்னணி மாநிலமாகத் தமிழ்நாட்டை நிலைநிறுத்திக் காட்டுவது என்பது சாதாரணச் செயல் அல்ல. அசாத்தியமானவர்களால் செய்யப்படும், மாபெரும் செயல் ஆகும்.

அந்த வரிசையில் தொழில்துறை வளர்ச்சியானது, இந்தியாவின் முதன்மை மாநிலமாகத் தமிழ்நாட்டை கொண்டு செலுத்திக் கொண்டிருக்கிறது. இந்த மூன்றாண்டு காலத்தில் மட்டும் இதுவரை 872 புரிந்துணர்வு ஒப்பந்தங்கள் கையொழுத்தாகி உள்ளன. இதன் மொத்த மதிப்பு 9 லட்சத்து 99 ஆயிரத்து 93 கோடி ரூபாய் ஆகும். இவற்றின் மூலமாக 18 லட்சத்து 89 ஆயிரத்து 234 நபர்களுக்கு வேலைவாய்ப்பு கிடைக்கும். இதில் 234 திட்டங்கள் உற்பத்தியைத் தொடங்கி விட்டது. 4 லட்சத்து 16 ஆயிரத்து 717 பேருக்கு வேலைவாய்ப்பு கிடைத்து விட்டது. மற்ற ஒப்பந்தங்களும் படிப்படியாக செயல்பாட்டுக்கு வரும் என்று மாண்புமிகு முதலமைச்சர் அவர்கள் உறுதி அளித்துள்ளார்கள்.

இதன் தொடர்ச்சியாகத்தான் அமெரிக்கப் பயணத்தை கடந்த மாதம் ஆகஸ்ட் 28 ஆம் தேதி மேற்கொண்டார் மாண்புமிகு முதலமைச்சர் அவர்கள். உலகப் புகழ் பெற்ற 25 முன்னணி நிறுவனங்களோடு முதலமைச்சர் அவர்கள் பேச்சுவார்த்தை நடத்தினார்கள். இதில் 19 நிறுவனங்களுடன் ஒப்பந்தங்கள் கையொழுத்தாகி இருக்கிறது. இதுவல்லவா மகத்தான சாதனை!

உலகின் புகழ்பெற்ற நிறுவனங்களை 'ஃபார்ச்சூன் 500' என்று வகைப்படுத்துவார்கள். அதாவது உலகில் உள்ள 500 மிகப்பெரிய நிறுவனங்களின் தர வரிசைப்பட்டியல் அது. அதில் இருக்கும் 19 நிறுவனங்களிடம் இருந்து முதலீடுகளை ஈர்த்து வருகிறார் முதலமைச்சர் அவர்கள்.

சான்பிரான்சிஸ்கோ மற்றும் சிகாகோ நகரில் நடத்தப்பட்ட சந்திப்புகளின் பலனாக, 7,616 கோடி ரூபாய் முதலீடு மற்றும் 11,516 நபர்களுக்கு வேலை வாய்ப்பு என்ற வகையில் முதலமைச்சரின் சாதனை அமைந்துள்ளது.

ஜாபில் நிறுவனம் திருச்சி மாவட்டத்திலும், இன்பிங்ஸ் ஹெல்த்கேர் நிறுவனம் மதுரை மாவட்டத்திலும், ஈல்டு இன்ஜினியரிங் சிஸ்டம்ஸ் நிறுவனம் கோயம்புத்தூர் மாவட்டத்திலும் தங்கள் திட்டங்களை நிறுவ புரிந்துணர்வு ஒப்பந்தங்கள் மேற்கொண்டுள்ளனது. கூகுள் நிறுவனம் 'நான் முதல்வன்' திட்டத்துக்கு உதவ இருக்கிறது.

உலகின் முன்னணி நிறுவனங்களாக விளங்கும் கூகுள், மைக்ரோசிப், பேபால், நோக்கியா, கேடெர்வில்லர், அப்ளைடு மெட்ரியல்ஸ், ஈட்டன், அஷ்யூரன்ஸ், ராக்வெல் போன்ற நிறுவனங்களுடனும் புரிந்துணர்வு ஒப்பந்தங்கள் மேற்கொள்ளப்பட்டுள்ளது. கூகுள் நிறுவனம் 'நான் முதல்வன்' திட்டத்துக்கு உதவ இருக்கிறது.

காலனிப் பொருட்கள் துறையில் முன்னணி நிறுவனங்களில் ஒன்றான 'நைக்' நிறுவனம், புகழ்பெற்ற நிறுவனங்களான ஆப்பிள், லிங்க்டின் ஆகிய நிறுவன அதிபர்களை தமிழ்நாட்டில் தொழில் முதலீடுகளை மேற்கொள்ள அழைப்பு விடுத்துள்ளார். ஆட்டோடெஸ்க் நிறுவனம், நமது சிறுகுறு நிறுவன வளர்ச்சிக்கு உதவ உள்ளது.

அந்த வகையில் உலக முதலீட்டாளர்கள் விரும்பும் மாநிலமாக தமிழ்நாடு உயர்ந்துள்ளது. உயர்த்திக் காட்டி விட்டார் மாண்புமிகு முதலமைச்சர் அவர்கள்.

இத்தனை நிறுவனங்கள் வருகின்றன என்றால், இவை அனைத்தும் தமிழ்நாடு முதலமைச்சர் மீது நம்பிக்கை வைத்து வருகின்றன. முந்தைய ஆட்சியில், இங்கு தொழில் தொடங்க வந்தவர்கள், வந்த வேகத்தில் பக்கத்து மாநிலத்துக்குப் போனார்கள். இப்போது பக்கத்து மாநிலத்தில் தொழில் தொடங்க நிலைத்தவர்கள், தமிழ்நாட்டை நோக்கி வருகிறார்கள். அதுதான் இதில் இருந்து உணர வேண்டிய முதல் செப்தி ஆகும்.

இந்நிறுவனங்களின் மூலமாக தமிழ்நாடு வளர்கிறது என்பது இரண்டாவது செய்தி.

இந்நிறுவனங்களின் மூலமாக தமிழ்நாடு இளைஞர்களுக்கு பல்லாயிரக்கணக்கான வேலைவாய்ப்புகள் உருவாக்கித் தரப்படுகிறது என்பது மூன்றாவது செய்தி.

திராவிட 'முன்னேற்றக்' கழகம் என்ற சொல்லில் இருக்கும் முன்னேற்றத்துக்கு எடுத்துக்காட்டாக 'திராவிட மாடல்' ஆட்சி நடத்தி வரும் மாண்புமிகு முதலமைச்சர் மு.க.ஸ்டாலின் அவர்களே, வருக! வருக!! வருகவே!!!



'Goodbye, USA' - முதல்வர் மு.க.ஸ்டாலின் பதிவு!



அமெரிக்கப் பயணத்தை நேற்று நிறைவு செய்த முதல்வர் மு.க.ஸ்டாலின் அவர்கள், "Goodbye, USA" என தனது சமூக வலைதளப் பக்கத்தில் பதிவிட்டுள்ளார்.

17 நாள் பயணமாக கடந்த 27ஆம் தேதி அமெரிக்கா சென்ற முதல்வர் அவர்கள் பல்வேறு தொழில் நிறுவனங்களுடன் 7,616 கோடி முதலீட்டுக்கான புரிந்துணர்வு ஒப்பந்தங்களில் கையொழுத்திட்டார். மேலும், அங்குள்ள தமிழர்களைச் சந்தித்து சிறப்புரை யாற்றினார். அமெரிக்கப் பயணத்தை நிறைவு செய்த அவர், இன்று காலை சென்னை திரும்புகிறார்.

'உங்களில் ஒருவன்' கடிதம்!

முதல் பக்கத் தொடர்ச்சி

மாவட்டங்களில் முழுமையாக நிறைவு பெற்றிருக்கின்றன.

பொது உறுப்பினர்கள் கூட்டங்களில், தொண்டர்களின் ஆழ்மனக் கருத்துகள் அடிவயிற்றிலிருந்து வெளிப்பட்ட குரலாக ஒலித்ததையும், கழகத்தின் தலைவர் என்ற முறையில்தான் கவனிக்கத் தவறவில்லை. தொண்டர்களின் குரலில் ஒலிக்கும் நியாய உணர்வுக்கு மதிப்பளிக்கத் தலைமை தவறுவதில்லை என்ற உறுதியை உங்களில் ஒருவனாகத் தெரிவித்துக் கொள்கிறேன்.

எளிய தொண்டர்களின் இயக்கமான தி.மு.க.கழகத்தின் பவள விழாக் கொண்டாட்டம் என்பது தலைமைக் கழகத்திற்கும், மாவட்ட - ஒன்றிய - நகர - பேரூர், கிளைக் கழகங்களுக்கும் மட்டும் உரியதன்று. நம் உயிர்நிகர் தலைவராம் முத்தமிழறிஞர் கலைஞரின் அன்பு உடன்பிறப்புகள் ஒவ்வொருவருக்கும் உரியது. உணர்வுப்புர்வமான அவர்களின் கொண்டாட்டத்தால்தான் பவளவிழா சிறக்கும் என்பதால், தமிழ்நாட்டில் உள்ள கழகக் கொடிக்கம்பங்கள் அனைத்தும் புதுப்பிக்கப்பட்டு, இரு வண்ணக் கொடியேற்றப்பட வேண்டும் என உங்களில் ஒருவனாக - இயக்கத்தின் தலைவனாக நான் அன்புக்கட்டளை விடுத்ததோடு, ஒவ்வொரு உடன்பிறப்பின் வீட்டிலும் கழகக் கொடியை ஏற்றிட்டு வேண்டும் என்றும் வலியுறுத்தியிருந்தேன்.

செட்டம்பர் 17-க்கு முன்பாகவே கழகத் தொண்டர்களின் வீடுகளில் இருவண்ணக் கொடிகள் பறக்கத் தொடங்கி விட்டதையும் அறிந்துகொண்டேன்.

உள்ளத்தில் புதிதுவிட்ட கொள்கை உணர்வே இல்லத்தின் அடையாளமாகக் கொடிகட்டிப் பறக்கின்ற அழகை தமிழ்நாட்டின் பல பகுதிகளிலும் காண முடிகிறது. இந்த இருவண்ணக் கொடிதானே, உண்மைத் தொண்டர்களின் உயிருடன் கலந்த உணர்வு!

தமிழ்நாடு முழுவதும் தந்தை பெரியார் - பேரறிஞர் அண்ணா பிறந்தநாள் விழாக்களும், கழகத்தின் பவளவிழாவும் பல நிகழ்வுகளாகக் கொண்டாடப்படும் நிலையில், தி.மு.க.கழகம் தொடங்கப்பட்ட நாளான செப்டம்பர் 17 அன்று அதனை மிகுந்த எழுச்சியுடன் கொண்டாடும் பொறுப்பினை சென்னை தெற்கு மாவட்டத்திற்கு வழங்கியிருக்கிறது தலைமைக் கழகம். மாவட்டக் கழகச் செயலாளரும் மாண்புமிகு மருத்துவம் - மக்கள் நலவாழ்வுத்துறை அமைச்சருமான திரு.மா.சுப்பிரமணியன் மாறத்தான் ஒட்டம்போல ஓய்வின்றித் தொடர்ச்சியாக நந்தனம் ஓய்.எம்.சி.ஏ. திடலில் பிரம்மாண்ட ஏற்பாடுகளைச் செய்து வருகிறார்.

சென்னை தெற்கு மாவட்டத்தின் சார்பில் ஓய்.எம்.சி.ஏ. திடலில் நடத்தப்பட்ட கழக விழாக்கள் அனைத்தும் வரலாற்றுத் திருப்பங்களாக அமைந்திருக்கின்றன. கோடிக்கணக்கான உடன்பிறப்புகளைக் கண்ணீரிக் கடலில் தவிக்கவிட்டு, வாங்கக் கடல் மணல் பரப்பில் தன் அண்ணன் அருகே ஓய்வெடுக்கச் சென்ற முத்தமிழறிஞர் கலைஞருக்கு அகில இந்தியத் தலைவர்கள்

புகழஞ்சலி செலுத்தும் கூட்டம் நடைபெற்றது நந்தனம் ஓய்.எம்.சி.ஏ. திடலில்தான்.

கழகத்தின் போர்வாளும் தலைவர் கலைஞரின் மூத்த பிள்ளையுமான முரசொலியின் பவள விழா பொதுக்கூட்டம் கொட்டிவாக்கம் ஓய்.எம்.சி.ஏ. அரங்கத்தில் நடைபெற்றது. நம் தோழமைக் கட்சிகளின் தலைவர்கள் பாங்கேற்ற அந்தக் கூட்டம்தான் தமிழ்நாட்டில் இன்றளவும் வலிமையாக உள்ள கூட்டணிக்குக் கால்கோள் விழுவாக அமைந்தது. அது, 2019 நாடாளுமன்றத் தேர்தல் களத்தில் மகத்தான வெற்றியைப் பெற்றது. அதன் நன்றி அறிவிப்புக் கூட்டம் நந்தனம் ஓய்.எம்.சி.ஏ. திடலில்தான் நடைபெற்றது.

அதே நந்தனம் ஓய்.எம்.சி.ஏ. திடலில் சென்னை தெற்கு மாவட்டக் கழகத்தின் சார்பில் ஏற்பாடு செய்யப்பட்ட, உங்களில் ஒருவனான என்னுடைய 70-ஆவது பிறந்தநாளில் வடமாநிலத் தலைவர்கள் வாழ்த்திப் பேசிய விழாவில்தான், இன்றைய 'இந்தியா' கூட்டணிக்கு அச்சாரமிடப்பட்டது. அது வலிமையாக எதிரணியாக நாடாளுமன்றத்தில் இன்று அமர்ந்து, இந்திய மக்களை பேரபபத்திலிருந்து காத்து நிற்கிறது.

நம் உயிர்நிகர் தலைவர் முத்தமிழறிஞர் கலைஞர் நூற்றாண்டையொட்டி மகளிரணி சார்பில், கழகத் துணைப் பொதுச்செயலாளர் அன்புத் தங்கை கனி மொழிகருணாநிதி எம்.பி., முன்னெடுப்பில் நந்தனம் ஓய்.எம்.சி.ஏ. திடலில் நடைபெற்ற அகில இந்திய அளவிலான கருத்தரங்கத்தில் அன்னை சோனியா காந்தி, திருமிகு பிரியங்கா காந்தி உள்ளிட்ட இந்தியாவின் பல்வேறு இயக்கங்களைச் சேர்ந்த பெண் தலைவர்கள் பங்கேற்று, தலைவர் கலைஞரின் மகளிர் நலன் காக்கும் திட்டங்களையும், மகளிர் உரிமை காப்பதில் திராவிட இயக்கத்தின் பங்களிப்பையும் எடுத்துரைத்தார்கள்.

இப்படி பல சிறப்புகள் கொண்ட இடத்தில் தான் திராவிட முன்னேற்றக் கழகத்தின் பவள விழா பொதுக்கூட்டம் செப்டம்பர் 17-ஆம் நாள் எழுச்சிகரமாக நடைபெறவிருக்கிறது. இந்தியாவே திரும்பிப் பார்க்கின்ற வகையில் சிறப்பான ஏற்பாடுகளை முனைப்பாக மேற்கொண்டு வரும் சென்னை தெற்கு மாவட்டக் கழகத்துடன் மற்ற மாவட்டக் கழகத்தினரும் இணைந்து நின்று, சென்னை மாநகரத்திற்குள் வங்கக் கடல் புகுந்ததோ என எண்ணுகிற அளவுக்கு உடன்பிறப்புகளின் கறுப்பு-சிவப்புக் கடலாகப் பவளவிழாக் கூட்டம் நடைபெறவிருக்கிறது.

1949-ஆம் ஆண்டு வடசென்னை இராயபுரம் பகுதியில் உள்ள ராபின்சன் பூங்காவில் கொட்டும் மழையில் திராவிட முன்னேற்றக் கழகத்தின் முதல் பொதுக் கூட்டத்தை நடத்தினார் பேரறிஞர் பெருந்தகை அண்ணா அவர்கள். 75 ஆண்டுகள் கழித்து, தென்சென்னையில் நந்தனம் ஓய்.எம்.சி.ஏ. திடலில் திராவிட முன்னேற்றக் கழகத்தின் பவள விழா நிறைவுப் பொதுக்கூட்டம் நடைபெறுகிறது. இந்த 75 ஆண்டுகாலத்தில், தெற்குதான்

வடக்கிற்கு வழிகாட்டுகிறது என்கிற அளவிற்கு திராவிட முன்னேற்றக் கழகத்தின் கொள்கைத் தாக்கம் நாடு முழுவதும் பேசப்படுகிறது. 'திராவிட மாடல்' என்பது இந்திய மாநிலங்கள் பின்பற்றும் கோட்பாடாக மாறியிருக்கிறது.

கடல் கடந்து - கண்டங்கள் தாண்டி - பல்லாயிரம் மைல்கள் தொலைவில் உள்ள அமெரிக்க ஐக்கிய நாட்டில் இருந்து இந்தக் கடிதத்தை எழுதும்போது, ஒரு மகத்தான ஜனநாயகப் பேரியக்கத்தின் தலைவர் என்ற பொறுப்பை உடன்பிறப்புகளாம் நீங்கள் ஒருமனதாக என்னை நம்பி ஒப்படைத்திருக்கிறீர்கள் என்ற பெருமிக உணர்வையும், பொறுப்பின் சுமையையும் உணர்கிறேன்.

1957-ஆம் ஆண்டு தி.மு.க.கழகம் முதன் முதலாகப் பொதுத் தேர்தல் களத்தைச் சந்தித்தபோது வெளியிடப்பட்ட தேர்தல் அறிக்கையில், தமிழர்கள் அதிகம் வாழும் நாடுகளில் உள்ள தூதரகங்களில் தமிழ் தெரிந்த அதிகாரிகளை நியமிக்க வேண்டும் என்றும், அந்தந்த நாடுகளில் உள்ள தமிழ்த் தொழிலாளர்களின் நலன்கள் பாதுகாக்கப்பட வேண்டும் என்றும் வலியுறுத்தப்பட்டிருந்தது. இன்றும் தமிழ்நாட்டுத் தமிழர்கள் உலக நாடெங்கும் வாழ்கிறார்கள். உடலுழைப்புத் தொழிலாளர்களாக மட்டுமல்ல, உயர்கல்வி கற்று, அதனால் அயல்நாடுகளில் உயர்பொறுப்புகளைப் பெற்றவர்களாக, நல்ல ஊதியம் பெறக்கூடியவர்களாகத் திகழ்கிறார்கள். பேரறிஞர் அண்ணா தொடங்கி வைத்த திராவிட இயக்கத்தின் ஆட்சியினால், முத்தமிழறிஞர் கலைஞர் ஆட்சிக்காலத் திட்டங்களால் இத்தகைய வாய்ப்புகளைப் பெற்று அயல் நாடுகளில் பணியாற்றும் அவர்களின் நலன் காக்கும் வகையில் தமிழ்நாடு அரசின் அயலக நலத் துறை உருவாக்கப்பட்டதும் தி.மு.க.கழக ஆட்சியில்தான். அயலகத் தமிழர் நல வாரியம் அமைக்கப்பட்டதும் திராவிட மாடல் ஆட்சியில்தான்.

அனைத்துத் துறைகளிலும் முன்னேறிய மாநிலமாகத் தமிழ்நாடு - அனைத்து நாடுகளிலும் வாழும் தமிழர்களின் நலன் காக்கும் வாரியம் என உலகத்தில் தமிழர்கள் எங்கிருந்தாலும் அவர்களின் நம்பிக்கைக்குரிய இயக்கமாக - அவர்களின் நண்பனாகத் தோழனாகத் திகழ்கிற இயக்கம்தான் திராவிட முன்னேற்றக் கழகம். இதுதான் 75 ஆண்டுகாலப் பயணத்தின் சாதனை. இந்த வெற்றிப் பயணம் தொடர்ந்திட்டு, செப்டம்பர் 17 அன்று வரலாற்றுப் பெரு விழாவான கழகத்தின் பவள விழாவில் படைவெனத் திரண்டு, கொண்டாடி மகிழ்வோம்.

இது உங்களில் ஒருவனான என்னுடைய அழைப்பு மட்டுமல்ல; இந்த இயக்கத்தை உருவாக்கிய பேரறிஞர் அண்ணாவும், பேணிப் பாதுகாத்து வளர்த்த முத்தமிழறிஞர் கலைஞரும் நம்மை அழைக்கிறார்கள்! அணி திரள்வோம்! பணி தொடர்வோம்!

அன்புடன்

மு.க.ஸ்டாலின்

திருவள்ளூர் ஆண்டு 2055

ஆவணி 28

13-09-2024.